

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīvaṅśaṭhakōpa śrīśrīnivāsa yatīndra mahādēśikairanugṛhītaṃ*

**॥ śrī ārāvamudan maṅgaḷāśāsanam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī ārāvamudan maṅgaḷāśāsanam ॥

madīyarakṣaṇaikānta svāntavṛttiyujē'nisam |

madīyaprāṇanāthāya maṅgaḷam śārṅgadhanvanē || 1 ||

nistulānanda saundaryasāra sākṣātkṛtē sadā |

vismayānandamūlāya maṅgaḷam śārṅgadhanvanē || 2 ||

śrīvaṇ śaṭhāripramukhaiḥ pūrvācāryaiḥ prapattitaḥ |

vaśīkṛtāya nityam syāt maṅgaḷam śārṅgadhanvanē || 3 ||

atyantāścaryavaryāya sarvasaṃpatpradāyinē |

nityam śrīyā samētāya maṅgaḷam śārṅgadhanvanē || 4 ||

śrīmat kanaka kañjāta sarastīrē satām mudē |

nityakḷpta nivāsāya maṅgaḷam śārṅgadhanvanē || 5 ||

śrīmat kōmaḷavallyākhyā kāntāya karuṇātmanā |

samāśritāya sākūtam maṅgaḷam śārṅgadhanvanē || 6 ||

kanakācalasaṅkāśa cakrasrīrathavāsataḥ |

rājatē caitracitrāya maṅgaḷam śārṅgadhanvanē || 7 ||

sōpānakrayacāturya nistulānanda dāyinē |

sarvēśāmaviśēṣeṇa maṅgaḷam śārṅgadhanvanē || 8 ||

jñānaśaktibalaiśvarya vīrya tējōmburāśayē |

nirastākhiladōṣāya maṅgaḷam śārṅgadhanvanē || 9 ||

*saṃprāptākhilakāmāya jagajjanmādi hētavē |  
sētavē sarvalōkānāṃ maṅgaḷaṃ śārṅgadhanvanē || 10 ||*

*śrīnivāsa yatīndrōktaṃ maṅgaḷaṃ śārṅgadhanvanaḥ |  
yē paṭhanti mahātmāna stēṣāṃ bhūyāt tu maṅgaḷam || 11 ||*

*|| iti śrī ārāvamudan maṅgaḷāśāsanam samāptam ||*